



# Tibdil f'Ritwali tal-Knisja

minn Harry Zammit Cordina

*President Onorarju, Għaqda Mużikali San Ġużepp*

Meta llum ilhaqt l-età ta' l-irtirar u anke aktar, kultant noqgħod inhares lura jew niftakar fl-imghoddi biex nara kemm tbiddu ż-żminijiet. It-tfulija u l-adoxxenza tiegħi għaddejthom midhla sew tal-parroċċa ta' San Gejtanu. U dan bir-raġun għax minn barra li konna noqogħdu ftit bibien 'il fuq mill-knisja, kellna z-ziju Dun Nerik Cordina Perez il-kappillan tal-Hamrun.

Allura ma jistax jonqos li hafna mill-memorji tiegħi ma jitrattawx dak il-perjodu li matulu kont abbati u anke kont nagħmel sehem mill-*iscuola cantorum* li kien imexxi l-istess Kappillan Cordina Perez. Aktar tard din l-*iscuola cantorum* ma kienx baqa' lok għaliha peress li kien twaqqaf il-kor tal-Hamrun mill-mibki Dun Ġużepp Cachia.

Illum xtaqt nitratta żewġ ritwali jew użanzi tal-Knisja – dak tat-tberik u tal-funerali.

## It-Tberik

Illum mhix xi haġa rari tkun għaddej bil-mixi f'xi triq jew bil-karozza u fil-jiem ta' wara l-Għid, tara saċerdot, liebes l-ispellizza, b'*asperges* żgħir f'idejh diehel jew hierieg minn dar għal ohra. Fl-imghoddi t-tberik kellu xejra ohra. Is-saċerdot kien ikun akkumpanjat minn abbati bis-satla f'idejh u kif jidhol fid-dar, bl-*asperges* mghaddsa sew fl-ilma imbierek, kien iroxx l-ilma f'kull kamra li kien jidhol fiha, dejjem akkumpanjat mill-abbati. Jistenna barra kien ikun hemm is-sagrigan, b'kitla kbira mimlija ilma mbierek. Dan kien iservi biex meta jispicċa l-ilma tas-satla, din terġa' timtela.

Wara li tkun tbierket id-dar u l-familja, normalment is-saċerdot kien



*Il-Kappillan diehel ibierek dar f'Malta.*

jinghata f'idejh xi haġa tal-flus. Din l-użanza ghadha ssehh ukoll illum. Kienu jintefghu wkoll xi muniti fis-satla li jkun iġorr l-abbati u anke kienet tinghata xi haġa żġhira tal-flus lis-sagrigan wara li dan ikun mela xi tazza ilma mbierek mill-kitla lil dik il-familja li tkun ghadha kemm bierket.

Il-flus fis-satla kienu jinqassmu bejn l-abbatini kollha wara li jkun spiċċa t-tberik kollu. Mhux l-ewwel darba li s-sacerdot ma kien jinghata xejn u dik l-offerta tal-familja kienet tinxtehet fis-satla. Fiż-żmien meta pajjiżna kien ghadu kemm hareġ mill-ghaks tal-gwerra, ta' tfal li konna, l-ewwel haġa li konna neżaminaw hekk kif nidhlu f'dar kien ikun jekk dik il-familja kinitx se toffrilna xi gallettina jew xi biċċa *cake*. Wahda nieklu u l-ohra ghal ġol-but kbir li kien ikollna mdendel ma' qaddna taht is-suttana. Il-gost taghna kien ikun kif immorru lura d-dar u naqsmu dak li kellna fil-but ma' hutna.


Il-problemi fil-familja ma jonqsux u żmien it-tberik kien ikun opportun li xi mara tiftaħ qalbha mas-sacerdot dwar xi problema jew problemi li tkun qed tiffaċċja. Uhud kienu jkunu diskreti dwar dak li jghidu minhabba l-preżenza ta' l-abbati iżda ohrajn kienu jitkellmu bil-miftuh, ghalkemm ahna ta' tfal li konna, qajla konna nagħtu każ ta' dak li jkun qed jinghad ghax mohħna kien ikun aktar lejn dak li kienu se joffrulna jew jekk il-gallettini kienux bil-krema jew *plain*.

Illum, la fadal abbati, la sagrigan, la hafna traxxix ta' l-ilma mbierek u lanqas it-tberik ta' kull kamra u kull rokna tad-dar. Wiehed jifhem li illum it-tberik isir ahjar ghax is-sacerdot ikun wahdu u dak li jkun jista' liberalment jiftaħ qalbu mas-sacerdot dwar xi problema li jkollu.

## Il-Funerali

Issa ilna ghal numru kbir ta' snin li meta tisma' jew taqra dwar il-mewt ta' xi hadd issib li se jkun hemm quddies *presente cadavere* f'ċertu hin u f'ċerta knisja li normalment tkun fejn għex l-individwu li jkun ghadu kemm miet. Dari kien isir xort'ohra ghax mhux f'kull mewt kienet issir quddies, anzi nistghu nghidu li dawn kienu jkunu ftit.

Dak iż-żmien li qed nitkellmu dwaru, is-sacerdot akkumpanjat minn żewġ abbatini, wiehed iżomm is-salib u l-iehor bis-satla, kien jirkebb il-karozzella





minn hdejn il-knisja li kienet tiehdu lejn id-dar tal-mejjet jew lejn il-kamra mortwarja ta' l-isptar jekk il-mewt tkun saret hemm. Jistenna hemm, kien ikun hemm karru tal-mejtin. Wara xi talb u traxxix ta' l-ilma mbierek fuq it-tebut, is-sacerdot u l-abbatini kienu johorgu biex warajhom jingarr it-tebut u jitqieghed fil-karru li kien ikollu żewġ żwiemel, l-istess bħall-karozzella tas-sacerdot.

Il-kuċċiera kienu jilbsu ilbies iswed bi speċi ta' tomna b'terha sewda magħha niezla għal wara l-ghonq. Iż-żwiemel ukoll kien ikollhom xi pjuma sewda u faldrabba niezla fuq kull naħa. Wara kienu jakkumpanjaw il-familjari b'vetturi mikrija apposta għall-funeral li kien jibqa' sejjer lejn iċ-ċimiterju għad-difna. F'xi każi, fejn il-familja kienet tiflaħ thallas aktar il-karru tal-mejjet kien ikollu erba' żwiemel minflok tnejn.

Dawk li kienu jittiehdu l-knisja, il-quddiesa ġeneralment kienet tkun tat-8.00am jew tad-9.00am. Minn fuq l-orgni kienu jinstemgħu żewġ vuċijiet (wiehed minnhom konna nghidulu Toni l-Ghawdxi), u dawn kienu jkunu akkumpanjati fuq l-orgni mis-Surmast Formosa. Għall-quddiesa tal-mejtin kien jintrama t-tubru. Kien ikun hemm erba' xemgħat ta' lewn skur fuq kandlieri suwed. Bejn iż-żewġ xemgħat ta' wara u t-tnejn ta' quddiem kien ikun hemm speċi ta' pjattaforma għolja, miksija b'faldrabba sewda u fuqha kien ikun hemm speċi ta' kwadru b'ras ta' mewt fuqu u xi żewġ għadmiet imsallbin taht. Kull fejn thares u kull ma tara kien jirrifletti d-dwejjaq li tnissel il-firda f'dawk li jkunu tilfu lil xi hadd.

Għalkemm il-firda llum xorta waħda tinhass, madankollu t-tibdil li sar mill-Knisja jirrifletti mentalità li thares lejn il-mewt b'xorta oħra.

Forsi dan ta' l-aħhar ma kienx suġġett għall-ktejjeb li jinhareg għall-festa ta' San Gejtanu. Jekk permezz tiegħu nijsilt xi dieqa lil xi hadd, jiddispaċini. Jekk le, nawgura lill-qarref festa mill-isbah, festa li għandha tkun ta' armonija bejnietna l-Hamruniżi kollha.